



పెద్దపల్లిలో గొర్రెల యూనిట్ను పంపిణీ చేస్తున్న మంత్రి కేటీఆర్



పెద్దపల్లిలో అభివృద్ధి పనులను ప్రారంభిస్తూ..

# ప్రగతి పండుగ

• పెద్దపల్లి జిల్లాలో ఒకే రోజు ₹360 కోట్ల పనులకు మంత్రి కేటీఆర్ అంకురార్పణ

- గోదావరిఖనిలో ₹210, పెద్దపల్లిలో ₹150 కోట్ల పనులకు శ్రీకారం
- ఐటీ, ఇంజనీయర్ల పార్కులకు శంకుస్థాపన
- ఖురూజ్ కమ్మీ పట్టణాలు, 58, 59, 76 జిల్లాల ద్వారా ఇంటి పట్టణాల పంపిణీ



రాష్ట్ర ఐటీ, మున్సిపల్, పరిశ్రమల శాఖల మంత్రి కేటీఆర్ పెద్దపల్లి జిల్లా పర్యటన ఆదివారం ఉత్సాహంగా సాగింది. అభివృద్ధి పనుల ప్రారంభోత్సవాలు, శంకుస్థాపనలు, పట్టణాలు, ప్రాసీడింగ్లు, చెక్కుల పంపిణీ, సభలతో ఆద్యంతం పండుగను తంపించింది. ఆదివారం గోదావరిఖని, పెద్దపల్లిలో పర్యటించిన అమాత్యుడు, రామగుండం నియోజకవర్గంలో ₹210 కోట్ల పనులు, పెద్దపల్లి నియోజకవర్గంలో ₹150 కోట్లు చేపట్టిన, చేపడుతున్న పనులకు అంకురార్పణ చేశారు. గోదావరిఖనిలో ఐటీ పార్కు, అంతర్గాంట్ ఇండస్ట్రియల్ పార్కులకు సంబంధించి శిలాఫలకాలను ఆవిష్కరణతోపాటు ఖురూజ్ కమ్మీ పట్టణాలు, 58, 59, 76 జిల్లాల ద్వారా లబ్ధిదారులకు ఇంటి పట్టణాలు అందించి దశాబ్దాల కలను నెరవేర్చారు.

-పెద్దపల్లి, అక్టోబర్ 1 (నమస్తే తెలంగాణ)

పెద్దపల్లి, అక్టోబర్ 1 (నమస్తే తెలంగాణ): రాష్ట్ర ఐటీ, మున్సిపల్, పరిశ్రమల శాఖల మంత్రి కేటీఆర్ ఆదివారం పెద్దపల్లి జిల్లాలో పర్యటించారు. రామగుండం నియోజకవర్గంలో ₹210 కోట్ల పనులు, పెద్దపల్లి నియోజకవర్గంలో మరో 150 కోట్ల పనులకు సంబంధించి శంకుస్థాపనలు చేశారు. ఆయాచోట్ల అభివృద్ధి పనుల ప్రారంభోత్సవాలు, శంకుస్థాపనలు, పట్టణాలు, ప్రాసీడింగ్ల పంపిణీ కార్యక్రమాలతో అమాత్యుడి పర్యటన ఆద్యంతం పండుగలా సాగగా, జిల్లాప్రజలు హర్షం వ్యక్తం చేస్తున్నారు.

## రామగుండంలో ₹210 కోట్ల పనులకు శంకుస్థాపన

మంత్రి కేటీఆర్ మధ్యాహ్నం 2.50 గంటలకు గోదావరిఖనిలోని జవహర్లాల్ నెహ్రూ స్టేడియానికి చేరుకున్నారు. గోదావరిఖనిలో

ఐటీ పార్కు, అంతర్గాంట్ ఇండస్ట్రియల్ పార్కు నిర్మాణ పనులకు సంబంధించి అక్కడే ఏర్పాటు చేసిన శిలాఫలకాలకు శంకుస్థాపన చేశారు. అనంతరం ₹100 కోట్ల టీఎమ్ఎఫ్ఐడీసీ నిధులతో చేపట్టే అభివృద్ధి పనుల ఫైలాన్తో పాటు పలు అభివృద్ధి పనులకు శంకుస్థాపన చేశారు. అనంతరం ఖురూజ్ కమ్మీ భూములకు సంబంధించి 600 మంది పెద్దంపేట్, రాయదండి ప్రజలకు హక్కు పత్రాలు అందించారు. జీవో 76 ద్వారా సింగరేణి స్థలాల్లో అనేక ఏండ్లుగా జీవిస్తున్న కుటుంబాలకు, 58, 59 జిల్లాల ద్వారా మున్సిపల్ కార్పొరేషన్, రెవెన్యూ స్థలాల్లో అనేక ఏండ్లుగా నివాసముంటున్న వారికి ఇంటి పట్టణాలు ఇచ్చారు. అలాగే, గృహలక్ష్మి లబ్ధిదారులకు ప్రాసీడింగ్స్, 3425 మందికి ₹4వేల చొప్పున ఆసరా పింఛన్లు పంపిణీ చేశారు.

## పెద్దపల్లిలో ₹150 కోట్ల పనులకు

రామగుండం పర్యటన తర్వాత సాయంత్రం 4 గంటలకు పెద్దపల్లిలోని ప్రభుత్వ జూనియర్ కళాశాల మైదానానికి మంత్రి కేటీఆర్ చేరుకున్నారు. మొదటగా ఆర్ అండ్ బీ రోడ్ల శిలాఫలకాన్ని ఆవిష్కరించారు. తర్వాత కేకోటిలో నిర్మించిన ఎమ్మెల్యే క్యాంపు కార్యాలయాన్ని ప్రారంభించారు. పెద్దపల్లి మున్సిపల్ పరిధిలో ₹25 కోట్ల టీఎమ్ఎఫ్ఐడీసీ నిధులతో రోడ్లు, డ్రైనేజీల పనులు, జిల్లా కేంద్రంలోని ₹50 లక్షల నిధులతో నిర్మించిన అమర్ నగర్ జంక్షన్, రోడ్ డివైడర్స్, సెంట్రల్ లైటింగ్స్ను ప్రారంభించారు. మున్సిపల్ పరిధిలోని 96 వార్డుల్లో ₹25 కోట్ల టీఎమ్ఎఫ్ఐడీసీ నిధులతో సీసీ రోడ్లు, డ్రైనేజీలు, ₹100 కోట్లతో నిర్మించనున్న పనులను ప్రారంభించారు. అనంతరం గృహలక్ష్మి, దశిబంధం లబ్ధిదారులకు ప్రాసీడింగ్స్ను అందజేశారు. ఆ తర్వాత మున్సిపల్ చెత్త వాహనాలను ప్రారంభించారు.

# నిరుద్యోగులకు ఉపాధి కల్పనే లక్ష్యం

- నియోజకవర్గంలో పరిశ్రమల స్థాపనకు కృషి
- కోరుట్ల ఎమ్మెల్యే కల్పకుంట్ల విద్యాసాగర్ రావు
- వెల్లుల్లిలో గృహలక్ష్మి లబ్ధిదారులకు మంజూరు పత్రాలు అందజేత



గృహలక్ష్మి లబ్ధిదారులకు మంజూరు పత్రాలు పంపిణీ చేస్తున్న ఎమ్మెల్యే విద్యాసాగర్ రావు

మేట్లపల్లి రూరల్, అక్టోబర్ 1: నిరుద్యోగులకు స్థానికంగా ఉపాధి కల్పించాలనే లక్ష్యంతో నియోజకవర్గంలోనే ఐటీ కంపెనీ, పరిశ్రమల స్థాపనకు తన కొడుకు సంజయ్ కృషి చేస్తున్నారని ఎమ్మెల్యే విద్యాసాగర్ రావు పేర్కొన్నారు. ఆదివారం వెల్లుల్లి శివారులోని కేఎన్ రెడ్డి గార్డెన్స్లో మండలంలోని ఆయా గ్రామాల్లో ఎంపికైన గృహలక్ష్మి లబ్ధిదారులకు మంజూరు పత్రాలు, ఆసరా పింఛను లబ్ధిదారులకు గుర్తింపు కార్డులను అందజేశారు. ఈ సందర్భంగా ఎమ్మెల్యే మాట్లాడారు. తన కొడుకు డాక్టర్ సంజయ్ 2004 నుంచి వైద్యసేవలందిస్తున్నారని, ప్రస్తుతం ప్రజలకు మరింత సేవలందించాలన్న లక్ష్యంతో బీఆర్ఎస్ తరపున కోరుట్ల ఎమ్మెల్యేగా పోటీ చేస్తున్నారని తెలిపారు. తనపై చూపిన ఆదరాభిమానాలే తన కొడుకుపై చూపి ఆశీర్వాదించాలని కోరారు. సీఎం కేసీఆర్ అడగక ముందే పాలిచ్చే దేవుడని, కరోనా కాలంలో కూడా పైసా ఆదాయం లేకపోయినా రాష్ట్రంలో పింఛన్లు, ఇతర సంక్షేమ పథకాలను ఆపలేదని పేర్కొన్నారు. 2018 వరకు పీఎఫ్ ఉన్న బీడీ కార్మికులకు సైతం పింఛన్లు మంజూరువుతాయని తెలి

పారు. మన ఊరు - మన బడి కింద ప్రభుత్వ పాఠశాలలను బలోపేతం చేశామని, గురుకులాల్లో ఒక్కో విద్యార్థిపై ₹1.25 లక్షలు వెచ్చించి కార్పొరేట్ స్థాయి విద్యనందించనున్నట్లు వివరించారు. ప్రభుత్వ స్థలాలున్న గ్రామాల్లో కొందరికి డబుల్ బెడ్రూం ఇంట్లు కట్టించామని, ప్రస్తుతం సొంత పాటు ఉండి ఇల్లు నిర్మించుకునే వారికి గృహలక్ష్మి పథకం కింద ప్రభుత్వం దశల వారీగా ₹3 లక్షలు చెల్లిస్తున్నదని చెప్పారు. నియోజకవర్గంలో మూడువేల మందికి గృహలక్ష్మి మంజూరైనట్లు వెల్లడించారు. ఇక్కడ కోరుట్ల బీఆర్ఎస్ ఎమ్మెల్యే అభ్యర్థి డా. సంజయ్ కల్పకుంట్ల, ఎంపీపీ మారు సాయిరెడ్డి, ఎంపీడిఓ భీమేశ్వరెడ్డి, బీఆర్ఎస్ మండలాధ్యక్షుడు నల్ల తిరుపతిరెడ్డి, వెల్లుల్ల సర్పంచ్ గూడూరు రజనీ, సహకార సంఘం అధ్యక్షుడు తీగల లింగారెడ్డి, సర్పంచులు, ఎంపీ టీసీలు పాల్గొన్నారు.

**మీ భవిష్యత్ కోసం బీఆర్ఎస్ కు ఓటేయాలి**  
భవిష్యత్ తరాలు బాగుండాలంటే ప్రజలు బీఆర్ఎస్ కు ఓటేయాలి. సీఎం కేసీఆర్ నాయకత్వంలోని తెలంగాణలో నీటి ఎద్దడి లేదు. కరెంటు కోతలేవు. కేసీఆర్ ధర్మాత్ముడు కాబట్టి గ్రామాలన్నీ సస్యశ్యామలంగా ఉన్నాయి. కేసీఆర్ ఇచ్చిన మాట మీది నిలబడే వ్యక్తి. అందుకే రూ.వెయ్యి పింఛన్ ను రూ.2,016 చేశారు. ఇంకా రైతుబంధు, రైతుబీమా వంటి పథకాలతో రైతులకు అండగా నిలుస్తున్నారు. గత ఎంపీ ఎన్నికల్లో మోసగించి గెలిచిన నిజామాబాద్ ఎంపీ అర్జున్, ఈ ఐడీఎల్లో ఒక్కో ఊరికి వచ్చిన పాపాన పోయిందా.. మీరే ఆ లోచించాలి. ఇప్పుడు మళ్లీ ఎన్నికలు వస్తున్నాయి. ప్రజలు ఆగం కావద్దు. బాగా ఆలోచించి మీ మేలు కోరే కేసీఆర్ నాయకత్వాన్ని బలపరచాలి.  
- డాక్టర్ సంజయ్ కల్పకుంట్ల, కోరుట్ల బీఆర్ఎస్ ఎమ్మెల్యే అభ్యర్థి

# యువత కీలక భూమిక పోషించాలి

- గడప గడపకూ ప్రభుత్వ పథకాలను వివరించాలి
- మంత్రి కొప్పల ఈశ్వర్
- 20 మందితో బీఆర్ఎస్ వై బృందం
- మండల కోల్డెన్ టర్ గా ఆకాల సత్యం



పాల్వీ మండల యూత్ కోల్డెన్ టర్ సత్యం నియామకవత్తం అందిస్తున్న మంత్రి ఈశ్వర్

ధర్మారం, అక్టోబర్ 1: వచ్చే అసెంబ్లీ ఎన్నికల్లో యువత పాత్ర కీలకమని మంత్రి కొప్పల ఈశ్వర్ అభిప్రాయపడ్డారు. ఎన్నికల నేపథ్యంలో మంత్రి ఈశ్వర్ నేతృత్వంలో బీఆర్ఎస్ వై బృందం మండల బృందాన్ని ఏర్పాటు చేశారు. యూత్ కోల్డెన్ టర్ గా ఆకాల సత్యం (బొట్టపనపర్తి), సభ్యులుగా మిట్ట భరత్ (నంది మేడారం), సంకసాని సతీశ్ రెడ్డి (గోపాల్ రావు పేట), రామడుగు గంగారెడ్డి (కటికెనపల్లి), పంబాల మధూకర్ (సర్పింహులపల్లి), బొంగాని సత్యనారాయణ (బుచ్చయ్యపల్లి), బైలి సురేశ్ (రచ్చపల్లి), కోల శ్రావణ్ (పత్తిపాక), కల్లెం నరేందర్ రెడ్డి (ఎర్రగుంటపల్లి), ఐతరవేని రమేష్ (న్యూ కొత్తపల్లి), ఇజ్జగిరి రమేష్ (న్యూ కొత్తపల్లి), దేవి రాజేందర్ (ధర్మారం), మండపల్లి తిరుపతి (చామనపల్లి), పుట్ట కుమార్ (బొమ్మారెడ్డిపల్లి), బండి శ్రీకాంత్ (దొంగతూర్), బద్దం వెంకటరెడ్డి (సర్పింగాపూర్), అన్నాడి

మహిపాల్ రెడ్డి (పత్తిపాక), సింగిరెడ్డి ప్రవీణ్ రెడ్డి (బొమ్మారెడ్డిపల్లి), ఎండి అజాం బాబా, దేవి అజయ్ (ధర్మారం), సిరికొండ కుమార్ (ఖిలాపనపర్తి) నియమించారు. ఆదివారం కరీంనగర్ లోని మంత్రి క్యాంపు కార్యాలయంలో నంది మేడారం ప్యాక్స్ చైర్మన్ బలరాంరెడ్డి సమక్షంలో 21 మంది బృందం సభ్యుల నియామకపత్రాలను మండల కోల్డెన్ టర్ సత్యంకు అందజేశారు. ఈ సందర్భంగా మంత్రి ఈశ్వర్ మాట్లాడుతూ యూత్ నాయకులు గడపగడపకూ వెళ్లి ప్రభుత్వ పథకాలు, చేపట్టిన అభివృద్ధిని వివరించాలని సూచించారు. మూడు నెలలు రాత్రింబవళ్లు శ్రమించి పార్టీ విజయం కోసం కృషి చేయాలని కోరారు. మండలంలోని 29 గ్రామాల్లో యువతను సమయాత్తం చేయాలని కోరారు. పనిచేసిన వారికి సముచిత ప్రాధాన్యమిస్తానని హామీ ఇచ్చారు.

## డీడీఎస్ కు ఆలయాల ఎంపిక • మంత్రి కొప్పల ఈశ్వర్

ధర్మారం, సెప్టెంబర్ 1: జగిత్యాల, పెద్దపల్లి జిల్లాల్లోని పలు ఆలయాలు ధూప దీప వైవే ద్వారా పథకం కింద ఎంపికైనట్లు రాష్ట్ర ఎస్సీ అభివృద్ధి, వృద్ధులు, దివ్యాంగులు, మైన్డార్డ్ సంక్షేమ శాఖల మంత్రి కొప్పల ఈశ్వర్ ఆదివారం ఒక ప్రకటనలో తెలిపారు. ధర్మారం మండలం నంది మేడారంభక్త మార్కండేయ, ధర్మారంలోని హనుమాన్, న్యూకొత్తపల్లి లక్ష్మీ నరసింహస్వామి, బొమ్మారెడ్డిపల్లి భక్తాంజనేయస్వామి, బొట్లపనపర్తి సీతారామాంజనేయ స్వామి ఆలయాలు, పాలకర్తి మండలం ఉండెడ శివపాంప జన్మ అభయాంజనేయస్వామి ఆలయం, పెద్దపల్లి మండలం రొంపికుంట భక్తాంజనేయ స్వామి గుడి ఎంపికైనట్లు వెల్లడించారు. ధూప దీప వైవే ద్వారా పథకం కింద ఆలయాల ఎంపికకు కృషి చేసిన మంత్రి ఈశ్వర్ కు ఆయా గ్రామాల ప్రజాప్రతినిధులు కృతజ్ఞతలు తెలిపారు.

# పార్టీలకతీతంగా ప్రభుత్వ పథకాలు

- నిధులు మంజూరు చేసిన ఎమ్మెల్యే సుంకెకు కృతజ్ఞతలు
- బీజేపీ ఎంపీటీసీ కృష్ణారెడ్డి



మాట్లాడుతున్న బీజేపీ ఎంపీటీసీ, కిసాన్ మోర్చా రాష్ట్ర ఉపాధ్యక్షుడు కృష్ణారెడ్డి

చొప్పవండి, అక్టోబర్ 1: తెలంగాణ ప్రభుత్వం అమలు చేస్తున్న పథకాలపై బీజేపీ ఎంపీటీసీ సింగిరెడ్డి కృష్ణారెడ్డి ప్రశంసలు కురిపించారు. కేసీఆర్ సర్కారు పార్టీలకతీతంగా స్కీం లను వర్తింపజేస్తున్నదని కొనియాడారు. ఆదివారం కరీంనగర్ జిల్లా చొప్పవండి మండలం రాగంపేటలో ఎమ్మెల్యే పలు అభివృద్ధి పనులను ప్రారంభించారు. ఈ కార్యక్రమాలకు బీజేపీకి చెందిన రాగంపేట ఎంపీటీసీ, కిసాన్ మోర్చా రాష్ట్ర ఉపాధ్యక్షుడు కృష్ణారెడ్డి హాజరై మాట్లాడారు. తెలంగాణ సిద్ధించిన తర్వాతనే పల్లెలన్నీ బాగుపడతాయన్నారు. రాగంపేటలో రూ.3కోట్లతో అభివృద్ధి పనులు చేపట్టిన ఎమ్మెల్యే సుంకెకు కృతజ్ఞతలు తెలిపారు.

# వరకట్న దాహానికి వివాహిత బలి

• అత్తంటివారి వేధింపులు భరించలేక ఎస్సారెస్సీ కాలవలో దూకి ఆత్మహత్య

మేడిపల్లి, అక్టోబర్ 1: వరకట్న దాహానికి మరో అబల బలైపోయింది. ఆత్మ, మామ, భర్త వేధింపులు భరించలేక ఎస్సారెస్సీ కాలవలో దూకి ఆత్మహత్య చేసుకున్నది. మేడిపల్లి ఎస్సీ బిరంజీవి వివరాల ప్రకారం.. మేడిపల్లికి చెందిన కొడ మేఘున (24) ను భర్త కొడ రంజీత్, అత్తామామలు కమల, గంగారెడ్డి కొంతకాలంగా అదనపు కట్నం తేవాలని వేధించారు. శనివారం సైతం కట్నం తేవాలని ఒత్తిడి తెచ్చారు. దీంతో మనస్తాపం చెందిన మేఘున శనివారం మేడిపల్లి మీదగా వెళ్తున్న ఎస్సారెస్సీ కెనాల్లో దూకి బలవస్తూరణానికి పాల్పడ్డది. పోలీసులు ఘటనా స్థలానికి వెళ్లి మేఘున మృత్యు దిహాన్ని వెలికితీయించి పోస్టుమార్టం కోసం కోరుట్ల దవాఖానకు తరలించారు. తక్కువెట్టికి చెందిన మృతరాలి తల్లి కరుక గంగు ఫిర్యాదు మేరకు కేసు నమోదు చేసి దర్యాప్తు చేస్తున్నామని డీఎస్సీ వంగ రవీందర్ రెడ్డి తెలిపారు. కాగా మేఘునకు ఇద్దరు కొడుకులు ఉన్నారు.